

# پاکستان میں ادراک کی کاشت



## کسانوں کیلئے تربیتی کتابچہ



پاکستان ہارٹیکلچر ڈویلپمنٹ اینڈ ایکسپورٹ کمپنی  
گورنمنٹ آف پاکستان  
(اشاعت 2023)



## چیسر مین (بورڈ آف ڈائریکٹرز) کا پیغام

ہارٹیکلچر (پھل و سبزیات) کی پیداواری صلاحیت اور برآمدات میں اضافے کے اپنے مقصد کو پورا کرتے ہوئے، مجھے یہ کہتے ہوئے فخر محسوس ہوتا ہے کہ پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC) نے تربیت اور آگاہی کی سرگرمیوں کے ذریعے کاشتکاروں اور برآمد کنندگان کی استعداد کار بڑھانے میں بڑے پیمانے پر مدد فراہم کی ہے، جسکی وجہ سے آج پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC) ایک موثر اور فعال سرکاری ادارے کے طور پر ابھر کر سامنے آ رہا ہے۔

پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC)، ہارٹیکلچر کے شعبے میں تمام اسٹیک ہولڈرز (Stakeholders) کو اپنی مکمل حمایت پیش کرتی ہے اور پیداوار، برآمدات کے حجم اور قدر میں اضافے کے حصول، ترقی اور نمو کے قومی مقصد کو پورا کرنے کے لئے اس شعبے کی صلاحیت سے فائدہ اٹھانے کے اپنے عزم کا اعادہ کرتی ہے۔

## چیف ایگزیکٹو آفیسر (CEO) کا پیغام

پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC)، ہارٹیکلچر (پھل و سبزیات) کے کاشتکاروں اور برآمد کنندگان کو اُن کی سہولتوں کو مضبوط بنانے اور عالمی منڈی تک رسائی کے مواقع سے فائدہ اٹھانے میں سہولت فراہم کرنے کے لیے کوشاں ہے۔ پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC) تربیت اور آگاہی کی سرگرمیوں کے ذریعے کاشتکاروں اور برآمد کنندگان کی استعداد کار بڑھانے میں مصروف عمل ہے۔ اس کے ساتھ ساتھ بین الاقوامی سینیٹری اور فائٹو سینیٹری (SPS) ضروریات کے مطابق درآمدی معیارات کو پورا کرنے میں ان کی رہنمائی کرتی ہے۔ یہ کتابچہ اسی کاوش کی ایک کڑی ہے، جسکا مقصد پاکستان کے ہارٹیکلچر کاشتکاروں کی رہنمائی ہے، تاکہ وہ عالمی معیار کی مصنوعات اگلے میں کامیابی حاصل کر سکیں۔



## تعارف (Introduction)

پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC)، کمپنیز ایکٹ 2017، سیکشن فورٹی ٹو (Section-42) کے تحت بنائی گئی ہے، جو ٹریڈ ڈویلپمنٹ اتھارٹی آف پاکستان (TDAP)، گورنمنٹ آف پاکستان کے ماتحت اپنے فرائض سر انجام دے رہی ہے۔

## وژن (Vision)

☆ پاکستان کو خطے میں سب سے زیادہ مسابقتی اور موثر ہارٹیکلچر پروڈکٹس پیدا اور فراہم کرنے والا بنانا۔

## میشن (Mission)

- ☆ پیداواری صلاحیت اور مسابقت میں اضافہ کے ذریعے ہارٹیکلچر کے شعبے میں ملازمتیں پیدا کرنا اور زرعی آمدنی میں اضافہ کرنا۔
- ☆ ہارٹیکلچر کے شعبے کی پروڈکٹ کے تنوع اور مانگ کی روشنی میں روایت سے ہٹ کر تبدیلی کے عمل کو فروغ دینا۔
- ☆ ویلیو ایڈیشن کے ذریعے قومی زرعی جی ڈی پی (GDP) میں ہارٹیکلچر کا حصہ بڑھانا۔
- ☆ ہارٹیکلچر کے شعبے کو پاکستان کی برآمدی مصنوعات کے بلین ڈالر کلب میں شامل کرنا۔

## مقاصد (Mandate)

- ☆ پاکستان ہارٹیکلچر ڈویلپمنٹ اینڈ ایکسپورٹ کمپنی کا قیام درج ذیل مقاصد کے لیے عمل میں آیا ہے؛
- ☆ ہارٹیکلچر پروڈکٹس کی تعداد کو بڑھانا۔
- ☆ ہارٹیکلچر پروڈکٹس کے بعد از برداشت نقصانات کو کم کر کے مسابقت میں اضافہ کرنا۔
- ☆ مارکیٹ کا تنوع۔
- ☆ ہارٹیکلچر پروڈکٹس کے معیار اور پیکیجنگ کو بہتر بنا کر اور برآمدی قوانین کی پابندی کر کے قیمت کو بہتر بنانا۔
- ☆ ویلیو ایڈیشن۔

## تعارف (Introduction)

پاکستان میں ادراک کی کاشت نہ ہونے کے برابر ہے اور ہم اپنی ضرورت کا زیادہ تر حصہ باہر سے درآمد کرتے ہیں جس پر ملک کا قیمتی زرمبادلہ خرچ ہوتا ہے۔ حالیہ چند برسوں کی ریسرچ سے یہ بات ثابت ہوئی ہے کہ ادراک کو ڈرپ اریکلکیشن سسٹم کے ساتھ ٹنل میں کالی جالی 70 فیصد یا سبز جالی 70 فیصد (امپورٹڈ) یا سرکی (سرکنڈا) کے سایہ کا استعمال کرتے ہوئے کامیابی سے کاشت کیا جا سکتا ہے۔ ادراک کی پیداواری ٹیکنالوجی کو مزید بہتر بنانے کیلئے تجربات جاری ہیں۔ نیز کاشتکاروں کو سفارش کی جاتی ہے کہ وہ پہلے سال ادراک کی کاشت چھوٹے پیمانے پر (فی الحال زیادہ سے زیادہ ایک کنال) کر کے تجربہ حاصل کریں اور اپنا بیج بنائیں۔

## غذائی اہمیت (Nutritional Value)

برصغیر پاک و ہند کے تمام روایتی کھانوں میں ادراک کا استعمال عام ہے۔ ادراک ہمارے کھانوں میں بطور مصلحہ جات استعمال ہوتا ہے۔ اس سے مرہ، اچار اور شربت بھی تیار کیا جاتا ہے۔ مزید برآں اپنے ادویاتی خواص کی بنا پر طب میں ادراک بکثرت استعمال ہوتا ہے۔

غذائیت فی 100 گرام ادراک (3.5 اونس)



|                |            |
|----------------|------------|
| توانائی        | 80 کیلوریز |
| کاربوہائیڈریٹس | 17.77 گرام |
| شکر            | 01.70 گرام |
| غذائی ریشہ     | 02.00 گرام |
| چکنائی         | 00.75 گرام |
| پروٹین         | 01.82 گرام |
| پانی           | 78.90 گرام |

Ref: <https://fdc.nal.usda.gov/fdc-app.html#/food-details/169231/nutrients>

## آب و ہوا (Climate)

ادراک کے پودوں کی اچھی نشوونما کیلئے معتدل و مرطوب آب و ہوا کی ضرورت ہوتی ہے۔ ادراک کی



فصل آخر فروری سے لے کر وسط مارچ تک کاشت کی جاسکتی ہے، جبکہ پنجاب کے اکثر علاقوں میں مئی، جون کے مہینوں میں چلنے والی گرم و خشک ہوائیں ادراک کیلئے نہایت نقصان دہ ہیں جن سے ادراک کے پودوں کو بچانا بہت ضروری ہے۔ ادراک کی کاشت کے لیے ایسے علاقے بہت زیادہ موزوں ہیں جہاں موسم گرما کے دوران بارشیں نسبتاً زیادہ ہوں اور موسم نسبتاً کم گرم ہو۔

## زمین کی تیاری (Land Preparation)




ادراک کی کاشت کیلئے زرخیز میرا زمین جس میں نامیاتی مادہ کافی مقدار میں موجود ہو اور اس میں پانی جذب کرنے کی صلاحیت بھی اعلیٰ درجہ کی ہو بہت موزوں ہوتی ہے۔ بجائی سے ایک ماہ قبل زمین میں 50 ٹن (12 سے 15 ٹراٹی) فی ایکڑ گوبر کی گلی سڑی کھاد ڈال کر ہل چلائیں اور پانی لگا کر وتر آنے پر داب کر دیں اور

کھیت کے اوپر پلاسٹک شیٹ ڈال دیں جس کو "SOLARIZATION" کا عمل کہتے ہیں۔ اس عمل سے زمین میں موجود نقصان دہ کیڑے اور جراثیم بڑی حد تک تلف ہو جاتے ہیں۔ بجائی کے وقت چار سے پانچ دفعہ ہل اور سہاگہ چلا کر زمین کو نرم کر لیں۔

## شرح بچ اور بیج کی تیاری (Seed Rate)

اچھی صحت اور بغیر کیمیکل والی 900 سے 1000 کلو گرام فی ایکڑ ادراک کی گٹھیاں بطور بچ درکار ہوتی ہیں۔ کاشت سے پہلے گٹھیوں کو چھوٹے ٹکڑوں میں اس طرح کاٹیں کہ ہر گٹھی میں 2 سے 3 آنکھیں آئیں اور پھر ان کٹی ہوئی گٹھیوں کو ہوا دار اور سایہ دار جگہ پر دو سے تین دن کیلئے رکھیں تاکہ کٹی ہوئی جگہ تھوڑی سخت ہو جائے اور پھر بچ کو کا پر آکسی کلورائیڈ بحساب 10 گرام فی لیٹر پانی، ڈائی تھین (M-45) 10 گرام فی لیٹر پانی اور سٹریپٹوماکسیمین سلفیٹ 1 گرام فی لیٹر پانی (اگر سٹریپٹوماکسیمین سلفیٹ میسر نہ ہو تو کا سوگامائی سین 6 ملی لیٹر فی لیٹر پانی میں یا بیز بوتھائیازی ون (ZiONE) 2 ملی لیٹر فی لیٹر پانی) میں اچھی طرح کس کر کے پھپھوندی کش/جراثیم کش محلول تیار کر لیں۔ محلول کی تیاری کے بعد ادراک کی گٹھیاں اس میں ڈال دیں اور 15 منٹ تک اسی محلول میں پڑا رہنے دیں۔ بعد میں ادراک کو محلول سے نکال کر 24 گھنٹے کے لیے خشک ہونے دیں بعد میں آگاہ کے لیے ریت میں دبا دیں اور جب آگاہ مکمل ہو جائے تو کھیت میں منتقل کر دیں۔ عموماً ادراک کی گٹھیوں کا آگاہ 20 سے 25 دن میں مکمل ہو جاتا ہے۔



ادرک کے اگاؤ کیلئے 15 ڈگری سنٹی گریڈ سے اوپر درجہ حرارت درکار ہوتا ہے اور پنجاب میں ادرک کی کاشت آخر فروری سے وسط مارچ تک کی جاسکتی ہے۔ جبکہ شمالی پنجاب کے اضلاع میں اسکا صحیح وقت کاشت مارچ اور وسط اپریل تک ہے۔ کوشش کریں کہ کاشت کا عمل سردی ختم ہونے کے بعد جلد از جلد مکمل کر لیں تاکہ گرمیاں شروع ہونے سے پہلے پودے سنبھل جائیں اور پودوں میں گرمی برداشت کرنے کی صلاحیت پیدا ہو جائے اور یہ اپنی بڑھوتری جاری رکھنے کے قابل ہو جائیں۔ ایک بات ذہن نشین کر لی جائے کہ جب رات کا درجہ حرارت 15 سنٹی گریڈ سے اوپر برقرار ہو جائے تو وہ بہترین وقت ہوتا ہے کہ ادرک کو ریت میں دبا دیا جائے۔

پہلے پودے سنبھل جائیں اور پودوں میں گرمی برداشت کرنے کی صلاحیت پیدا ہو جائے اور یہ اپنی بڑھوتری جاری رکھنے کے قابل ہو جائیں۔ ایک بات ذہن نشین کر لی جائے کہ جب رات کا درجہ حرارت 15 سنٹی گریڈ سے اوپر برقرار ہو جائے تو وہ بہترین وقت ہوتا ہے کہ ادرک کو ریت میں دبا دیا جائے۔

### طریقہ کاشت



کم از کم 8 فٹ اونچائی کی ٹنل بنا لیں اور اس کے اوپر 70 فیصد سایہ والی سبز جالی یا پھر سرکی/سرکنڈ ڈال دیں۔ 2 فٹ کے فاصلہ پر 6 انچ گہری اور 8 انچ چوڑی کھیلیاں بنا لیں۔ گوبر کی گلی سڑی کھاد اور بھل برابر مقدار میں یعنی 1:1 کی نسبت سے ملا لیں اور جدول نمبر 1 تا 4 کے مطابق اس میں کیمیائی کھادیں بھی شامل کر دیں پھر اس مکسچر کو اوپر بتائی گئی

کھیلیوں میں 2 سے 3 انچ گہرا بھر دیں پھر اس کے اوپر 8 انچ کے فاصلے سے گٹھیاں رکھ دیں اور ان کو گوبر کی گلی سڑی کھاد اور بھل برابر مقدار میں ملا کر 1 انچ تہہ لگا کرینج کو ڈھانپ دیں۔ پھر چاول کی پرالی یا گنے کی کھوری سے کھیت کو ڈھانپ دیں اس عمل کو ملچنگ کہتے ہیں اس سے زمین میں پانی محفوظ کرنے کی صلاحیت بڑھ جاتی ہے، گرمی اور جڑی بوٹیوں سے بھی فصل بڑی حد تک محفوظ رہتی ہے۔ بجائی کے 60 دن بعد دوسری ملچنگ بھی اسی طریقے کے مطابق ضرور کریں اس سے پیداوار میں خاطر خواہ اضافہ ہو گا۔

### آپاشی بذریعہ ڈرپ اریگیشن سسٹم

پہلا پانی بجائی کے فوراً بعد لگا دیں اور اس کے بعد اس بات کا خیال رکھیں کہ زمین ہر وقت تر حالت میں رہے نہ تو سوکھنے پائے اور نہ ہی پانی کھڑا ہو۔ عموماً شدید گرمی میں روزانہ صبح شام ایک ایک گھنٹہ ڈرپ اریگیشن کی ضرورت ہوتی ہے جبکہ معتدل موسم میں 15 سے 20 منٹ روزانہ اور سرد موسم

میں 15 سے 20 منٹ تین سے چار دن کے وقفہ سے ڈرپ اریگیشن سے پانی کی ضرورت پوری کی جاتی ہے۔ نیز ڈرپ اریگیشن کا دورانیہ زمین کے و تر اور موسم کو مد نظر رکھتے ہوئے کم یا زیادہ کیا جا سکتا ہے یعنی کہ زمین کا و تر برقرار رکھنا مقصود ہے۔ بارش ہونے کی صورت میں بھی ڈرپ اریگیشن کا دورانیہ بڑھا دیا جاتا ہے۔

## کیمیائی کھادیں (Inorganic Fertilizer)

کیمیائی کھادوں کی مقدار کتابچے کے آخر میں جدول نمبر 1 تا 4 میں ملاحظہ کریں۔

## جڑی بوٹیوں کی تلفی اور مٹی چڑھانے کا عمل

ادرک کی فصل کو جڑی بوٹیوں سے پاک رکھیں۔ جب پودا 3 شاخیں نکال لے اور یہ تینوں شاخیں برابر اونچائی کی ہو جائیں تو پودے کے ساتھ ایک سے دو انچ مٹی چڑھا دیں اور پھر جب پودا مزید 2 شاخیں نکال لے تو ایک سے دو انچ مزید مٹی چڑھا دیں اور ہر دو نئی شاخیں نکالنے پر ایک سے دو انچ مٹی چڑھانے کے عمل کو جاری رکھیں۔ اس طرح کھادوں میں کاشت کی گئی فصل مٹی چڑھانے کا عمل مکمل ہونے کے بعد کھیلیوں کی شکل اختیار کر جائے گی۔

## برداشت (Harvesting)

جب درجہ حرارت 15 سنی گریڈ سے نیچے گر جائے تو ادرک کی نشوونما رک جاتی ہے اور ادرک کی فصل برداشت کیلئے تیار ہو جاتی ہے۔ پنجاب میں ادرک کی فصل نومبر، دسمبر میں برداشت کے قابل ہو جاتی ہے اور اچھی فصل سے چار پانچ ٹن فی ایکڑ پیداوار حاصل کی جا سکتی ہے۔

## بیج والی فصل کی برداشت

عموماً نومبر، دسمبر میں ادرک کی فصل کو برداشت کیا جاتا ہے۔ اگر بیج کو سنور کرنے کا مناسب انتظام نہ ہو تو بیج والی فصل کو زمین میں ہی رہنے دیا جاتا ہے۔ دسمبر، جنوری میں کھرے کے اثرات سے فصل کے پتے سوکھ جاتے ہیں لیکن زمین میں ادرک کا بیج محفوظ رہتا ہے۔ پھر اس فصل کو جنوری کے آخر یا فروری کے شروع میں برداشت کر کے اگلی فصل کی کاشت کیلئے تیار کیا جاتا ہے۔

ادرک کی اہم بیماریاں اور ان کا تدارک

## ادرک کا گلاؤ (Rhizome Rot)

یہ بیماری زمین کے اندر موجود جراثیم (Pythim) کی وجہ سے ہوتی ہے۔ ادرک کی فصل اپنے دور

حیات میں کسی بھی وقت اس بیماری سے متاثر ہو سکتی ہے۔ اس کے جراثیم ادراک کے جڑ نماتے (Rhizome) میں داخل ہو کر اس کی سختی کو ختم کر دیتے ہیں جو کچھ دنوں میں ہی پورے Rhizome کے گلاؤ کا باعث بن جاتی ہے۔ پودا اوپر سے مکمل پیلا ہونے کے بعد مر جاتا ہے۔



## تدارک

- زمین کو تیزابی رکھنے کی کوشش کریں۔
- صحت مند بیج اور صحت مند زمین کا انتخاب کریں۔
- ایسی زمین جس میں پانی جذب کرنے کی صلاحیت کم ہو یا کلر اٹھی ہو ان میں ہرگز ادراک کی کاشت نہ کی جائے۔
- ادراک کے بیج کو بوائی سے قبل پھپھوند کش زہر لگا کر کاشت کیا جائے۔
- متاثرہ کھیت میں مندرجہ ذیل پھپھوند کش ادویات کی زہر پاشی سے کسی حد تک اس بیماری پر قابو پایا جاسکتا ہے۔
- ڈائی تھین M-45 بحساب 10 گرام فی لیٹر پانی + ٹاپسن ایم بحساب 10 گرام فی لیٹر پانی میں ملا کر زہر پاشی کریں۔

## ادراک کا جراثیمی گلاؤ (Bacterial Soft Rot)



یہ ادراک کی سب سے اہم بیماری ہے جو زیر زمین مٹی میں موجود بیکٹیریا یا (Erwivia Chayanthemi) کی وجہ سے ہوتی ہے۔ جن زمینوں میں پانی جذب کرنے کی صلاحیت کم ہو یا جس علاقے میں بارش زیادہ ہو وہاں اس کا حملہ زیادہ ہوتا ہے۔ ان کے جراثیم ادراک میں داخل ہو کر گلاؤ کا باعث بنتے ہیں۔ متاثرہ پودے چند دنوں میں مر جاتے ہیں۔ ادراک کے جڑ نماتے (Rhizome) میں پہلے رنگ کا لیس دار اور بد بودار پانی نکلتا شروع ہو جاتا ہے اور پودے کا پورا جڑ نماتا (Rhizome) گل سڑ جاتا ہے۔ یہ بیماری متاثرہ کھیت سے دوسرے کھیت میں بھی منتقل ہو جاتی ہے۔

## تدارک

- پہلے سے ادراک کے گلاؤ سے متاثرہ زمین میں دوبارہ ادراک ہرگز کاشت نہ کریں۔
- ایسی زمینیں جن میں پانی جذب کرنے کی صلاحیت کم ہو ہرگز کاشت نہ کریں۔
- ادراک کو بوائی سے قبل مندرجہ ذیل ادویات لگائیں۔



کاپر آکسی کلورائیڈ بحساب 10 گرام فی لیٹر پانی + سڑ پیٹو مائی سین سلفیٹ بحساب 1 گرام فی لیٹر پانی یا کاسوگامائی سین 6 ملی لیٹر فی لیٹر پانی یا بیسز یا تھائیو زی ون (ZiONE) بحساب 2 ملی لیٹر فی لیٹر پانی میں استعمال کریں۔

- فصل کو ہمیشہ دن کے وقت پانی لگائیں تاکہ پانی کا اندازہ ٹھیک رہے جس سے پودے نقصان پہنچانے والی نمی کی حد سے بچے رہیں اور بیماری کی شدت میں کمی ہو۔ متاثرہ کھیتوں میں اینٹی بیکٹیئریل ادویات کی زہر پاشی سے کسی حد تک اس بیماری پر قابو پایا جاسکتا ہے۔ مندرجہ ذیل ادویات میں سے کسی ایک کا انتخاب کر کے زہر پاشی کریں؛
- سڑ پیٹو مائی سین سلفیٹ بحساب 2 گرام فی لیٹر پانی یا کاپر آکسی کلورائیڈ بحساب 10 گرام فی لیٹر پانی یا کاسومن بحساب 8 ملی لیٹر پانی یا زی ون 2 ملی لیٹر فی لیٹر پانی میں استعمال کریں۔

## ادرک کا جراثیمی مرجھاؤ (Bacterial Wilt)



اس بیماری کے جراثیم زمین میں یا بیج میں موجود ہوتے ہیں۔ زیر زمین مٹی میں موجود *Ralstonia*, *Pseudomonas* نامی جراثیم اس بیماری کا موجب ہیں۔ بیماری کی صورت میں پودے کے پتے مرجھانے شروع ہو جاتے ہیں اور کناروں سے مڑ جاتے ہیں بعد میں پورا پودا پیلا پڑ جاتا ہے۔ پودے کی خوراک کا سلسلہ رک جاتا ہے اور پودا مرجھا کر سوکھنے لگتا ہے۔ اگر پودے کے تنے کو دبائیں تو اس میں سے بدبودار سفید رنگ کالیں دار مادہ نکلتا ہے۔ اس بیماری کی علامات میں پودے کا قد چھوٹا رہ جاتا ہے۔ پودے زرد ہو جاتے ہیں اور بعد ازاں مرجھا جاتے ہیں۔ اگر متاثرہ پودے کو اکھاڑ کر دیکھا جائے تو جڑوں پر چھوٹی یا بڑی گانٹھوں کی موجودگی کا علم ہوتا ہے۔

## تدارک

- پہلے سے متاثرہ زمین میں کاشت نہ کریں۔
- وہ زمینیں جن میں پانی جذب کرنے کی صلاحیت کم ہو ہر گز ان کا انتخاب نہ کریں۔
- ادرک کو بوائی سے قبل پھپھوند کش زہر لگا کر کاشت کریں (ادرک کے گلاؤ کے خلاف سفارش کی گئی زہروں میں سے کوئی ایک استعمال کریں)۔
- فصل کو ہمیشہ دن کے وقت پانی لگائیں تاکہ پانی کا اندازہ ٹھیک رہے جس سے پودے نقصان پہنچانے والی نمی کی حد سے بچے رہیں اور بیماری کی شدت میں کمی ہو۔ متاثرہ کھیتوں میں اینٹی بیکٹیئریل ادویات کی زہر پاشی سے کسی حد تک اس بیماری پر قابو پایا جاسکتا ہے۔ مندرجہ ذیل

ادویات میں سے کسی ایک کا انتخاب کر کے زہر پاشی کریں؛  
سڑ بیٹو مائی سین سلفیٹ بحساب 2 گرام فی لیٹر پانی یا کارپو آکسی کلورائیڈ بحساب 10 گرام فی  
لیٹر پانی یا کاسومن بحساب 8 ملی لیٹر فی لیٹر پانی یا زی ون 2 ملی لیٹر فی لیٹر پانی میں استعمال کریں۔

## خطے (Nematode)


خطے جڑوں کو بری طرح زخمی کر دیتے ہیں اور جڑوں سے اپنی خوراک حاصل کر لیتے ہیں۔ خطے  
سے متاثرہ پودے دیگر بیماریاں جیسے کہ سرانڈرم جھاؤ، گلاؤ وغیرہ سے بھی شدید متاثر ہو جاتے ہیں۔

- خطے کی روک تھام کیلئے کاربوفوران بحساب 8 کلوگرام یا کاروسوفاس بحساب 2 کلوگرام فی ایکڑ  
استعمال کریں۔

## کیڑے اور ان کا انسداد (Insect/Pests and its Control Measures)

### تنے کی سُنڈی (Shoot Borer)

سُنڈی کا لاروا پودے کے تنے میں سوراخ کر کے اندر داخل ہو جاتا ہے اور تنے کے اندرونی حصے کو کھا جاتا  
ہے جس سے شگوفے پیلے پڑ جاتے ہیں۔ اگر پودے کو دیکھا جائے تو تنے پر سوراخ اور اس لاروے کے جسم سے نکلے ہوئے  
فضلہ سے با آسانی پہچانا جا سکتا ہے۔ شدید حملے کی صورت  
میں اس کے پتے سوکھ جاتے ہیں اور پیداوار بری طرح متاثر  
ہوتی ہے۔



### تدارک

بیٹ بحساب 50 ملی لیٹر فی ایکڑ، والیم فلکیسی بحساب 80 ملی لیٹر فی ایکڑ، کورا جن 50 ملی لیٹر فی ایکڑ،  
پروکلیم بحساب 200 ملی لیٹر فی ایکڑ۔

### پتہ لپیٹ سُنڈی (Leaf Roller)



سُنڈیاں پتوں کو اندر سے کھا کر پتوں کو موڑ دیتی ہیں۔ پتے  
چُر چُر سے نظر آنے شروع ہو جاتے ہیں جیسے ہی اس سُنڈی  
کے آثار معلوم ہوں تو مناسب زہر پاشی کر کے اس کو کنٹرول  
کریں۔

## تدارک

ڈیلٹا میتھیرین یا لیمڈا سائی ہیلو تھیرین بحساب 300 ملی لیٹر فی ایکڑ کے حساب سے سپرے کریں۔

## چور کیرٹا (Cut Worm)

رات کے وقت چھوٹے پودوں کو زمین کے قریب سے کاٹ کاٹ کر نقصان پہنچاتا ہے۔ کھاتا کم اور نقصان زیادہ کرتا ہے۔ دن کے وقت سُنڈیاں زمین میں چھپی رہتی ہیں۔



## تدارک

- پروانوں کی تلفی کے لئے روشنی کے پھندے لگائیں۔
- کھیتوں کو گوڈی کر کے پانی لگا دیں۔
- کھیت کو جڑی بوٹیوں سے پاک رکھیں۔
- سُنڈیوں کو ایک جگہ اکٹھا کر کے تلف کرنے کے لئے کھیت میں مختلف جگہوں پر ناکارہ سبزیات اور پتوں کا ڈھیر لگائیں جن پر سُنڈیاں جمع ہوگی پھر ان کو تلف کریں۔
- مناسب وقفہ سے پانی لگائیں اس سے کیرٹے کا حملہ کم ہو جاتا ہے۔
- سی ون پچاسی (کاربرائل) بحساب 500 گرام فی ایکڑ + طالسار EC10 (بائی فینتھیرین) بحساب 250 ملی لیٹر فی ایکڑ + کاربرائل 10 فیصد 3 تا 5 کلو گرام فی ایکڑ 10 تا 15 کلو راکھ میں ملا کر دھوڑا کریں۔ پر متھیرین 2% بحساب 3 کلو گرام 10 تا 15 کلو راکھ میں ملا کر دھوڑا کریں۔ دھوڑا صبح سویرے جب پودوں پر اوس یا شننم موجود ہو تب کریں۔

## امریکن سُنڈی (American Worm)

سُنڈیاں شگوفوں اور پتوں کو بُری طرح سے کھاتی ہیں بعض اوقات اس کی سُنڈیاں اپنا سر شگوفوں کے اندر ڈالتی ہیں اور باقی جسم باہر رکھتی ہیں۔ اس کا سر جسم کے مقابلے میں موٹا ہوتا ہے۔ مادہ پتوں کے اوپر کے حصے پر انڈے دیتی ہے۔ اس کے زیادہ تر انڈے پودے کے نئے نکلنے والے شگوفوں پر ہوتے ہیں۔



## تدارک

- روشنی کے پھندے لگا کر پروانوں کو تلف کریں۔
- حملہ کے ابتدائے مرحلے میں انڈوں کو ہاتھ سے تلف کر دیں۔
- شدید حملہ کی صورت میں مندرجہ ذیل زرعی ادویات میں سے کسی ایک کا انتخاب کر کے اسپرے کریں؛

بیٹ بحساب 50 ملی لیٹر فی ایکڑ یا ولیم فلیکسی بحساب 80 ملی لیٹر فی ایکڑ یا کوراجن 50 ملی لیٹر فی ایکڑ یا پروکلیم بحساب 200 ملی لیٹر فی ایکڑ

## کیمیائی کھادیں

ادرک کیلئے نائٹروجن، فاسفورس اور پوناش کی کل مقدار بالترتیب 150:60:150 کلو گرام فی ایکڑ سفارش کی جاتی ہے۔ زمین کا تجزیہ کروانے سے کھاد کی مقدار کا بہتر تعین کیا جاسکتا ہے۔ ادرک کی فصل کیلئے تیزابی کھادیں اچھی پیداوار دیتی ہیں۔ پنجاب کے میدانی اور شمالی اضلاع کیلئے مندرجہ ذیل چار شیڈول دیئے گئے ہیں:

جدول نمبر 1 برائے شمالی اضلاع (کھادوں کی مقدار فی ایکڑ)

| مرحلہ                    | کھادیں                    | مقدار فی ایکڑ (کلو گرام) |                                  |         |
|--------------------------|---------------------------|--------------------------|----------------------------------|---------|
| مکمل فصل                 | امونیم سلفیٹ              | 715                      | مقدار فی ایکڑ (پوری 50 کلو گرام) |         |
|                          | سنگل سپر فاسفیٹ (18 فیصد) | 333                      | مقدار فی ایکڑ (پوری 50 کلو گرام) |         |
|                          | سلفیٹ آف پوناش            | 300                      | مقدار فی ایکڑ (پوری 50 کلو گرام) |         |
| بجائی کے وقت             | امونیم سلفیٹ              | 100                      | مقدار فی ایکڑ (پوری 50 کلو گرام) |         |
|                          | سنگل سپر فاسفیٹ (18 فیصد) | 333                      | مقدار فی ایکڑ (پوری 50 کلو گرام) |         |
|                          | سلفیٹ آف پوناش            | 50                       | مقدار فی ایکڑ (پوری 50 کلو گرام) |         |
| ڈرپ فریگیشن پہلے 8 ہفتے  | امونیم سلفیٹ              | 12                       | 8                                | 96      |
|                          | سلفیٹ آف پوناش            | 5                        | 8                                | 40      |
|                          | امونیم سلفیٹ              | 24                       | 22                               | 528     |
| ڈرپ فریگیشن اگلے 22 ہفتے | سلفیٹ آف پوناش            | 10                       | 22                               | 220     |
|                          | مقدار فی ہفتہ             |                          |                                  | کل ہفتے |
|                          | کل مقدار                  |                          |                                  |         |

جدول نمبر 2 برائے شمالی اضلاع (کھادوں کی مقدار فی ایکڑ)

| مرحلہ                    | کھادیں             | مقدار فی ایکڑ (کلو گرام) |                                  |     |
|--------------------------|--------------------|--------------------------|----------------------------------|-----|
| مکمل فصل                 | امونیم سلفیٹ       | 675                      | مقدار فی ایکڑ (پوری 50 کلو گرام) |     |
|                          | مونو امونیم فاسفیٹ | 100                      | مقدار فی ایکڑ (پوری 50 کلو گرام) |     |
|                          | سلفیٹ آف پوناش     | 300                      | مقدار فی ایکڑ (پوری 50 کلو گرام) |     |
| بجائی کے وقت             | امونیم سلفیٹ       | 100                      | مقدار فی ایکڑ (پوری 50 کلو گرام) |     |
|                          | مونو امونیم فاسفیٹ | 40                       | مقدار فی ایکڑ (پوری 50 کلو گرام) |     |
|                          | سلفیٹ آف پوناش     | 50                       | مقدار فی ایکڑ (پوری 50 کلو گرام) |     |
| ڈرپ فریگیشن پہلے 8 ہفتے  | امونیم سلفیٹ       | 10                       | 8                                | 80  |
|                          | مونو امونیم فاسفیٹ | 2                        | 8                                | 16  |
|                          | سلفیٹ آف پوناش     | 5                        | 8                                | 40  |
| ڈرپ فریگیشن اگلے 22 ہفتے | امونیم سلفیٹ       | 22                       | 22                               | 484 |
|                          | مونو امونیم فاسفیٹ | 2                        | 22                               | 44  |
|                          | سلفیٹ آف پوناش     | 10                       | 22                               | 220 |
| مقدار فی ہفتہ            |                    |                          | کل ہفتے                          |     |
| کل مقدار                 |                    |                          |                                  |     |



جدول نمبر 3 برائے میدانی اضلاع (کھادوں کی مقدار فی ایکڑ)

| مرحلہ                      | کھادیں                    | مقدار فی ایکڑ (کلوگرام) | مقدار فی ایکڑ (بوری 50 کلوگرام) |
|----------------------------|---------------------------|-------------------------|---------------------------------|
| مکمل فصل                   | امونیم سلفیٹ              | 725                     | 14.5                            |
|                            | سنگل سپر فاسفیٹ (18 فیصد) | 150                     | 3                               |
|                            | سلفیٹ آف پوناش            | 300                     | 6                               |
|                            | فاسفورس ایسڈ (75 فیصد)    | 60                      | 2 (30 کلوگرام کین)              |
| بجائی کے وقت               | امونیم سلفیٹ              | 100                     | 2                               |
|                            | سنگل سپر فاسفیٹ (81 فیصد) | 150                     | 3                               |
|                            | سلفیٹ آف پوناش            | 50                      | 1                               |
| ڈرپ فریگیٹیشن پہلے 8 ہفتے  | امونیم سلفیٹ              | مقدار<br>فی ہفتہ        | کل<br>ہفتے<br>مقدار             |
|                            |                           | 12                      | 8                               |
|                            | سلفیٹ آف پوناش            | 5                       | 8                               |
|                            | فاسفورس ایسڈ (75 فیصد)    | 2                       | 8                               |
| ڈرپ فریگیٹیشن اگلے 22 ہفتے | امونیم سلفیٹ              | 24                      | 22                              |
|                            | سلفیٹ آف پوناش            | 10                      | 22                              |
|                            | فاسفورس ایسڈ (75 فیصد)    | 2                       | 22                              |
|                            |                           |                         | 44                              |

جدول نمبر 4 برائے میدانی اضلاع (کھادوں کی مقدار فی ایکڑ)

| مرحلہ                      | کھادیں                 | مقدار فی ایکڑ (کلوگرام) | مقدار فی ایکڑ (بوری 50 کلوگرام) |
|----------------------------|------------------------|-------------------------|---------------------------------|
| مکمل فصل                   | امونیم سلفیٹ           | 700                     | 14                              |
|                            | مونو امونیم فاسفیٹ     | 50                      | 1                               |
|                            | سلفیٹ آف پوناش         | 300                     | 6                               |
|                            | فاسفورس ایسڈ (75 فیصد) | 60                      | 2 (30 کلوگرام کین)              |
| بجائی کے وقت               | امونیم سلفیٹ           | 100                     | 2                               |
|                            | مونو امونیم فاسفیٹ     | 20                      | 0.4                             |
|                            | سلفیٹ آف پوناش         | 50                      | 1                               |
| ڈرپ فریگیٹیشن پہلے 8 ہفتے  | امونیم سلفیٹ           | مقدار<br>فی ہفتہ        | کل<br>ہفتے<br>مقدار             |
|                            |                        | 10                      | 8                               |
|                            | مونو امونیم فاسفیٹ     | 1                       | 8                               |
|                            | سلفیٹ آف پوناش         | 5                       | 8                               |
| ڈرپ فریگیٹیشن اگلے 22 ہفتے | فاسفورس ایسڈ           | 2                       | 8                               |
|                            | امونیم سلفیٹ           | 24                      | 22                              |
|                            | مونو امونیم فاسفیٹ     | 1                       | 22                              |
|                            | سلفیٹ آف پوناش         | 10                      | 22                              |
|                            | فاسفورس ایسڈ (75 فیصد) | 2                       | 22                              |

## اظہارِ تشکر

پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC)، ایک سیکشن فورٹی ٹو (Section-42) کمپنی ہے، جو ٹریڈ ڈویلپمنٹ اتھارٹی آف پاکستان (TDAP) کے ماتحت اپنے فرائض سرانجام دے رہی ہے۔




پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC) ہمیشہ سے ہارٹیکلچر پروڈکٹس کے حوالے سے کسانوں کی رہنمائی کے لیے کوشاں رہی ہے۔ اسی پرانے میں پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC) نے ادراک کے لئے یہ ترتیبی کتابچہ ترتیب دیا ہے، جس میں اس کی کاشت، دیکھ بھال اور برداشت کے بارے میں معلومات کو یکجا کیا گیا ہے تاکہ کسان دوست اس کتابچے کی رہنمائی میں ادراک کی بہتر پیداوار لے سکیں اور پاکستان کو خوشحال بنانے میں اپنا کردار ادا کریں۔

پاکستان ہارٹیکلچر ڈویلپمنٹ اینڈ ایکسپورٹ کمپنی (PHDEC) درج ذیل اداروں اور سٹیک ہولڈرز کا تہہ دل سے مشکور ہے جنہوں نے اس کتابچے کی ترتیب و تدوین اور نظر ثانی میں ہماری رہنمائی فرمائی:

- ہارٹیکلچر ریسرچ انسٹیٹیوٹ، قومی زرعی تحقیقاتی مرکز، اسلام آباد
- ادارہ تحقیقات پھل و سبزیات، ایوب زرعی تحقیقاتی ادارہ، فیصل آباد
- بارانی زرعی تحقیقاتی ادارہ، پکوال
- پیر مہر علی شاہ بارانی زرعی یونیورسٹی، راولپنڈی
- بلوچستان زرعی ریسرچ اینڈ ڈویلپمنٹ سنٹر، کوئٹہ
- صوبائی زرعی محققین و توسیع کے ادارہ جات





 (0092 51) 9107381-86  
 [info@phdec.gov.pk](mailto:info@phdec.gov.pk)  
 [www.phdec.gov.pk](http://www.phdec.gov.pk)

